

an>

Title: Need to ensure proper implementation of Pradhan Mantri Ujjwala Yojana in Kanpur Nagar and Kanpur Dehat districts of Uttar Pradesh.

श्री देवेद्र सिंह भोले (अकबरपुर): मैं सरकार का ध्यान उत्तर प्रदेश के जनपद कानपुर नगर एवं देहात में प्रधानमंत्री जी की महत्वकांक्षी उज्ज्वला योजना में बढ़ती जा रही अनियमितताओं की ओर आकृष्ट करना चाहता हूँ।

प्रधानमंत्री उज्ज्वला परियोजना से ग्रामीण भारत के गरीबों, खासकर महिलाओं, के जीवन में क्रंतिकारी बदलाव आया है, किंतु इसके क्रियान्वयन में लगाई गयी एजेंसियाँ और उनके कर्मचारी निहित स्वार्थवश ऐसे अड़ंगे और वसूली के गोरखधंधे चला रहे हैं, जिससे लाभार्थियों को उचित लाभ नहीं मिल पा रहा है। मसलन, कानपुर देहात के विकास खण्ड मैथा की ग्राम पंचायत भंवरपुर, जहाँ की आबादी 5300 एवं मतदाता लगभग 1600 हैं, में मनमाने तरीके से महज 20 लोगों के नाम पात्रता सूची में शामिल किए गए हैं। ऐसी शिकायतें जिले के अन्य भागों से भी मिल रही है। इसकी जाँच कराकर सुधार किए जाने की महती आवश्यकता है। इसके अलावा लाभार्थियों से गैस एजेंसी मालिकों द्वारा कनेक्शन के बदले 700 से लेकर 1100 रु. तक की वसूली के किस्से बहुत आम हैं। जनपद कानपुर देहात विकास खंड मैथा के ग्राम भडोली में स्थित अंशिका इण्डेन ग्रामीण वितरक की जाँच में उपभोक्ताओं ने एजेंसी मालिक द्वारा धन की उगाही किए जाने के संबंध में अवगत कराया, अधिकारियों के समक्ष साक्ष्य प्रस्तुत किए, इस पर तत्काल लगाम लगाने और दोषियों पर सख्त कार्रवाई की आवश्यकता है, जिससे इस महत्वपूर्ण योजना पर कोई धब्बा न लग सके।

अतः सरकार इस दिशा एवं उक्त योजना के क्रियान्वयन में आवश्यक कार्यवाई करने की कृपा करें।